

ഹരിവംശം – ഭവിഷ്യപർവ്വം

അഥ ഏകാശീതിതമോഽധ്യായഃ

ഘണ്ടാകർണസ്യ വിഷ്ണുസാക്ഷാത്കാരലാഭഃ

വൈശമ്പായന ഉവാച

- തതഃ സ ഭഗവാൻവിഷ്ണുഃ പിശാചം ദൃഷ്ട്വാവാംസ്തദാ
 ചിന്തയന്തം സ്വമാത്മാനം ശുദ്ധിബുദ്ധിസമന്വിതം 3-81-1
- ആത്മന്യവസ്ഥിതം സാക്ഷാത്പഠന്തം പ്രണവം സകൃത്
 പ്രാർത്ഥയന്തം സ്വമാത്മാനമേകാന്തേ നിയതം ഹരിഃ 3-81-2
- അചിന്തയജ്ജഗന്നാഥഃ കാരണം പുണ്യസഞ്ചയേ
 ധ്യാത്വാ തു സുചിരം വിഷ്ണുഃ കാരണം പുണ്യകർമ്മണഃ 3-81-3
- ധനദന്ധ്യാപദേശേന പഠൻ സുബഹുശഃ ക്ഷിതൗ
 വാസുദേവേതി കൃഷ്ണേതി മാധവേതി ച മാം സദാ 3-81-4
- ജനാർദ്ദന ഹരേ വിഷ്ണോ ഭൂതഭാവനഭാവന
 നരാകാര ജഗന്നാഥ നാരായണ പരായണ 3-81-5
- ഇതി മാം നാമഭിർനിത്യം പഠത്യേവ ദിവാനിശം
 സ്വപൻ ജാഗ്രംസ്തഥാ തിഷ്ഠൻഭുജ്ജൻഗച്ഛംസ്തഥാ വദൻ 3-81-6
- ഭക്ഷയന്മാംസപിടകം പിബൻ ശോണിതമേവ വാ
 ബാധമാനം ച സുചിരം ഹത്യാ ചാപി മൃഗാൻബഹുൻ 3-81-7
- ഹനനേ ഭോജനേ ചൈഷ ജാഗ്രത്സ്വപ്നേ തഥൈവ ച
 സർവ്വേഷ്വപി ച കാര്യേഷു കർത്താഹമിതി മന്യതേ 3-81-8
- ഏതസ്യ കർമ്മണഃ പാക ഏഷ ഘോരസ്യ കർമ്മണഃ
 നിശ്ചിന്ത്യേവം ജഗന്നാഥഃ പ്രീതസ്തസ്യ ബഭൂവ ഹ 3-81-9
- അദർശയത്സ്വമാത്മാനമനന്യസ്യ ജഗത്പതിഃ
 ശുദ്ധേന്ദ്രഃകരണേ തസ്യ പിശാചസ്യാപി ഭൂമിപ 3-81-10
- സ ച ഘോരഃ പിശാചോഽപി ദദർശാത്മനി കേശവം
 പീതകൗശേയവസനം പദ്മാക്ഷം ശ്യാമളം ഹരിം 3-81-11

ശംഖിനം ചക്രിണം വിഷ്ണും സ്രഗ്ഗിണം ഗദിനം വിഭും കിരീടിനം കൗസ്തുഭിനം ശ്രീവത്സാച്ഛാദിതോരസം	3-81-12
നീലമേഘനിഭം കാന്തം ഗരുഡസ്ഥം പ്രഭഞ്ജനം ചതുർഭുജം ശുഭഗിരം നിശ്ചലം സർവ്വഗം ശിവം	3-81-13
അനാദിനിധനം നിത്യം മായാവിനമമായിനം സത്യയുക്തം സദാ ശുദ്ധം ബുദ്ധിഗമ്യം സദാമലം	3-81-14
മനസ്യേവം ജഗന്നാഥം ദൃഷ്ട്യാ വിഷ്ണുമനേകധാ അനുന്മീലൈവ നയനേ കൃതാർത്ഥോഽസ്മീത്യമന്യത	3-81-15
അഥ ദൃഷ്ട്യാ ഹരിർവ്വിഷ്ണുഃ സാക്ഷാത് സർവ്വത്രഗഃ ശുഭഃ പ്രസന്നോ ഹി ഹരിർമഹ്യം തേനാഹം ദൃഷ്ട്യാവാൻഹരിം	3-81-16
സിദ്ധം മേ ജന്മനഃ കൃത്യം കിമതഃ കൃത്യമസ്തി മേ ഗ്രന്ഥയോ മമ നിർഭിന്നാ വശ്യാന്യേവേന്ദ്രിയാണി മേ	3-81-17
പ്രായേണ ജിതമിത്യേവ മനോ മന്യേ സ്മൃതേ ഹരൗ ഈഷണാ ച നിരസ്താ മേ പ്രസന്നോഽഹം തഥാഭവം	3-81-18
ഏതേദ്യോഽപി പിശാചേദ്യോ നിർമ്മുക്തഃ സാംപ്രതം തഥാ യോഽസൗ മമാനുജഃ സാക്ഷാത് സ ച ഭക്തസ്തഥാ ഹരൗ	3-81-19
കാലേന ചൈവ നിർമ്മുക്തോ വിഷ്ണോഃ സായുജ്യമാപ്നുയാത് ഇത്യേവം ചിന്തയിത്യാ സ ആന്ത്രപാശം വിഭിദ്യ ച	3-81-20
ക്രമേണ പ്രാണാനുന്മുച്യ വിലോക്യ ച ദിശാസ്തഥാ ശരീരം സുഗമം കൃത്യാ പ്രാവിശത് സ സുഖേന ഹ	3-81-21

ഇതി ശ്രീമഹാഭാരതേ ഖിലേഷു ഹരിവംശേ ഭവിഷ്യപർവ്വണി കൈലാസ
യാത്രായാം പിശാചസ്യ വിഷ്ണുസാക്ഷാത്കാരേ ഏകാശീതിതമോഽധ്യായഃ

നീലകണ്ഠവ്യാഖ്യാനം

- 3-81-1 തത ഇതി
- 3-81-11 ആത്മനി ഹൃദയപങ്കജേ

ഇതി ശ്രീമഹാഭാരതേ ഖിലേഷു ഹരിവംശേ ഭവിഷ്യപർവ്വണി ടീകായാമേകാ
ശീതിതമോഽധ്യായഃ